

જ્યોત્સ્ના અમોહ ગાંધીનગર

NEWS OF GANDHINAGAR (Daily) દૈનિક


"ગુજરાત રાજ્ય માહિતી ખાતાની પેનલ ઉપર નું અગ્રીમ દૈનિક અખબાર"

www.janfariyadnews.com

*Editor : Pradip A. Raval (Mo) 98246 53073 * Block No.677/2, Gh Type, Sector - 8, Gandhinagar (Gujarat)

* Volume : 12 * Issue No. 261 * Date: 13.7.2026, Monday * Page :04 * Rs. 1.00/- * Annual Rs. 350/-

ભારતમાં ફરી કોરોનાએ માથુ ઊંચક્યું? આંધ્રદેશમાં ૨ લોકોના મોત બાદ એલર્ટ, ૮ એક્ટિવ કેસ



આંધ્રપ્રદેશના કડપ્પા જિલ્લામાં કોરોના વાયરસના કેસ ફરી સામે આવતા આરોગ્ય વિભાગ એલર્ટ બન્યું છે. રાજમપેટમાં ૫૨ વર્ષીય અને કડપ્પામાં ૪૩ વર્ષીય બે દર્દીઓના સારવાર દરમિયાન મૃત્યુ થયા છે. કડપ્પા મેડિકલ કોલેજનો ૨૫ વર્ષનો વિદ્યાર્થી પણ પોઝિટિવ આવ્યો છે. રેપિડ રિસ્પોન્સ ટીમો તેનાત કરાઈ છે અને ૪૦ સેમ્પલ લેવાયા છે. હાલ ૮ એક્ટિવ કેસ છે. ભીડવાળી જગ્યાએ માસ્ક ફરજિયાત કરાયા છે. શું કોરોના

વાયરસ ભારતમાં ફરી એકવાર પગપેસારો કરી રહ્યો છે? આ સવાલ એટલે ઊભો થયો છે કારણ કે આંધ્રપ્રદેશના કડપ્પા જિલ્લામાં કોવિડ-૧૯ ના કેસ ફરી સામે આવ્યા છે. અહીં બે દર્દીઓના મોત થયા બાદ સ્વાસ્થ્ય વિભાગે એલર્ટ થઈને તૈયારીઓ તેજ કરી દીધી છે. સૌથી પહેલા રાજમપેટના એક ૫૨ વર્ષીય વ્યક્તિનું સારવાર દરમિયાન મોત થયું હતું, જેઓ કોરોના પોઝિટિવ હતા. ત્યારબાદ કડપ્પા શહેરના એક ૪૩ વર્ષીય વ્યક્તિનું પણ

કોવિડ હોસ્પિટલમાં સારવાર દરમિયાન મોત નીપજ્યું છે. આ સિવાય કડપ્પા મેડિકલ કોલેજના એક ૨૫ વર્ષના વિદ્યાર્થીનો રિપોર્ટ પણ પોઝિટિવ આવ્યો છે, જે હાલ હોમ આઈસોલેશનમાં છે. નવા કેસ સામે આવ્યા બાદ સ્વાસ્થ્ય વિભાગે પ્રભાવિત વિસ્તારોમાં ખાસ 'રેપિડ રિસ્પોન્સ ટીમો' તૈનાત કરી છે. સત્તાધારીઓએ શંકાસ્પદ વિસ્તારોમાંથી લગભગ ૪૦ લોકોના સેમ્પલ લીધા છે. તેમાંથી ૧૮ લોકોના રિપોર્ટ નેગેટિવ આવ્યા છે,

જ્યારે બાકીના ટેસ્ટના પરિણામો આવવાના હજી બાકી છે. આરોગ્ય અધિકારીઓના જણાવ્યા અનુસાર જિલ્લામાં હાલ કોરોનાના ૮ એક્ટિવ કેસ છે. વાયરસનો નવો વેરિઅન્ટ ક્યો છે તે જાણવા માટે સેમ્પલને પુણેની લેબમાં જીનોમ સિક્વન્સિંગ માટે મોકલવામાં આવ્યા છે. આંધ્રપ્રદેશના જિલ્લા પ્રભારી મંત્રી સવિતાએ કડપ્પા જિલ્લામાં સંક્રમણ અટકાવવા માટે અધિકારીઓને તાત્કાલિક

પગલાં લેવા નિર્દેશ આપ્યા છે. તેમણે કલેક્ટર અને આરોગ્ય અધિકારીઓ સાથે ફોન પર વાતચીત કરીને કોરોના ગાઈડલાઈનનું કડકાઈથી પાલન કરાવવા સૂચના આપી છે. મંત્રીએ હોસ્પિટલો અને જાહેર સ્થળો સહિત તમામ ભીડભાડવાળા વિસ્તારોમાં માસ્ક પહેરવાનું ફરજિયાત કરવા જણાવ્યું છે. આ સાથે જ પ્રભાવિત વિસ્તારોમાં સફાઈ અને સેનિટાઈઝેશનની કામગીરી પણ ઝડપી કરી દેવામાં આવી છે.

અમદાવાદ: ઘાટલોડિયામાં સોસાયટીના પાર્કિંગમાંથી લાખોનો દારૂ ઝડપાયો, PCBએ ૪ને ઝડપ્યા, સ્થાનિક પોલીસ ઊંઘતી ઝડપાઈ?

અમદાવાદના ઘાટલોડિયામાં અંબે ફાઈવ પેટલ્સ હોટલ સામેની ભાગ્યોદય સોસાયટીના પાર્કિંગમાંથી લાખોનો વિદેશી દારૂ ઝડપ્યો. સ્થાનિક પોલીસની ઊંઘ વચ્ચે અંબે અચાનક ત્રાટકી ૪ શખસોને રંગે હાથ પકડ્યા. રાજસ્થાનથી ધુસાડાયેલો દારૂ, કાર અને રોકડ સહિત કુલ ૯.૬૩ લાખથી વધુનો મુદ્દામાલ જપ્ત કરી પોલીસે કાયદેસરની કાર્યવાહી હાથ ધરી છે. અમદાવાદના ઘાટલોડિયામાં સ્થાનિક પોલીસ ઊંઘતી રહી અને અંબે વિદેશી દારૂના મોટા વેપલાનો પર્દાફાશ કર્યો છે. ઘાટલોડિયામાં ફાઈવ



પેટલ્સ હોટલ સામે આવેલી ભાગ્યોદય સોસાયટીના પાર્કિંગમાં રેડ કરીને અંબી ટીમે લાખો રૂપિયાનો ભારતીય બનાવટનો વિદેશી દારૂ ઝડપી પાડ્યો છે. સ્થાનિક પોલીસની રહેમનજરમાં દારૂની આ બિન્દાસ હેરફેર ચાલતી હોવાની ચર્ચાઓ વચ્ચે અંબે અચાનક ત્રાટકીને દારૂ અને તેની

હેરફેર કરતા ચાર શખસોને રંગે હાથે ઝડપ્યા છે. આ સાથે જ કાર સહિત કુલ ૯.૬૩ લાખથી વધુનો મુદ્દામાલ જપ્ત કર્યો છે. મળતી માહિતી મુજબ, આ દારૂ રાજસ્થાનના બુટલેગરો દ્વારા અમદાવાદમાં ધુસાડવામાં આવ્યો હતો. દારૂ ભરેલી કારમાં આ જથ્થો ઘાટલોડિયાની ભાગ્યોદય

સોસાયટીમાં ગેટ નં. ૫ની અંદર જોગણી માતાના મંદિર પાસે આવેલા પાર્કિંગમાં હતો. ખાતમીના આધારે અંબે રેડ કરીને ભારતીય બનાવટના વિદેશી દારૂની બોટલો તથા બિયર સહિત ૧૦૪૬ નંગ જપ્ત કર્યા હતા. આ ઉપરાંત પોલીસે દારૂની હેરફેરમાં વપરાયેલી કાર, ૫ મોબાઈલ અને ૨,૬૫૦ રોકડા સહિત ૯,૬૩,૬૫૦નો મુદ્દામાલ જપ્ત કરી કાયદેસરની કાર્યવાહી હાથ ધરી હતી. પોલીસે દારૂની હેરફેરી કરતા ચાર આરોપીઓની રંગે હાથ ધરપકડ કરી છે, જ્યારે અન્ય ૩ ફરાર આરોપીઓને વોન્ટેડ જાહેર કર્યા છે.

ગુજરાતમાં વન્યજીવોના હુમલા વધ્યા: ૧ મહિનામાં ૮ લોકોના મોતથી ચિંતાજનક સ્થિતિ, સિંહોએ લીધો ૭ લોકોનો ભોગ

જૂનાગઢના ગિરનાર પર્વત પર બનેલી હૃદયદ્રાવક ઘટનાએ સમગ્ર રાજ્યને ઝંઝોળી દીધું છે. વહેલી સવારે દર્શન માટે આવેલા ખેડા જિલ્લાના મોદજ ગામના એક પરિવારના ૧૧ વર્ષના બાળક પર સિંહે હુમલો કરી તેને ખેંચી જતાં તેનું મોત થયું. ઘટનાની જાણ થતાં વન વિભાગ, પોલીસ અને બચાવ ટીમ તાત્કાલિક સ્થળે પહોંચી હતી. જોકે તમને જણાવી દઈએ કે ગુજરાતમાં વિવિધ જિલ્લામાં વન્ય પ્રાણીઓના હુમલાઓની ઘટનાઓ વધી ગઈ છે. છેલ્લા એક મહિનામાં જ ૮ લોકોના



જીવ આ કારણે જતા રહ્યા છે. જે એક ચિંતાનો વિષય બની ગયો છે. મળતી માહિતી મુજબ બાળક પરિવાર સાથે ગિરનારની સીડી પરથી ઉપર જઈ રહ્યો હતો, ત્યારે અચાનક સિંહ ઝાડીમાંથી બહાર આવ્યો, અને બાળકને ખેંચીને જંગલ તરફ લઈ ગયો હતો. બચાવ માટે પરિવાર અને આસપાસના લોકો ભૂમાભૂમ કરતા રહ્યા, પરંતુ સિંહ બાળકને દૂર લઈ ગયો. બાદમાં વન વિભાગે શોધખોળ હાથ ધરતા બાળકનો મૃતદેહ મળી આવ્યો હતો. વન વિભાગે મૃતકના પરિવારને સરકારની જોગવાઈ મુજબ રૂપિયા ૧૦ લાખની સહાય આપવામાં આવશે તેવી જાહેરાત કરી છે, અને સમગ્ર વિસ્તારમાં પેટ્રોલિંગ વધારી દેવામાં આવ્યું છે. આ ઘટના બાદ ગિરનાર યાત્રામાર્ગ પર

સુરક્ષા વ્યવસ્થાને લઈને અનેક પ્રશ્નો ઊભા થયા છે. વન વિભાગે યાત્રાળુઓને સાવચેતી રાખવા, નિર્ધારિત માર્ગ પર જ અવરજવર કરવા અને એકલા ન જવાની અપીલ કરી છે. બાળક પર હુમલાની ઘટના બાદ સાવચેતીના ભાગરૂપે ગિરનાર ચડવા પર અનિશ્ચિત સમય માટે પ્રતિબંધ મૂકવામાં આવ્યો હતો. વન વિભાગે સમગ્ર વિસ્તારમાં સર્ચ ઓપરેશન હાથ ધરી બે સિંહોને પકડી પાંજરે પૂર્યા છે. બંને સિંહોની તબીબી તપાસ અને વર્તનનું નિરીક્ષણ કરવામાં આવી રહ્યું છે. સિંહોના વર્તન પર અભ્યાસ કરતા નિષ્ણાતોના જણાવ્યા મુજબ, ઘણા બનાવોમાં સિંહ શિકાર કર્યા બાદ, તરત જ જંગલના ગાઢ વિસ્તારમાં ખસી જાય છે. જેના કારણે તેમને શોધવાનું કામ મુશ્કેલ બની જાય છે.

જંગલમાં માનવીની અવરજવર વધતા આવા બનાવો રોકવા માટે સાવચેતી રાખવાની પણ ખુબ જરૂર છે. સ્થાનિક લોકો અને યાત્રાળુઓએ જણાવ્યું કે, ગિરનારની કેટલીક સીડી પર લાઈટ વ્યવસ્થા યોગ્ય રીતે કાર્યરત નહોતી. જેના કારણે વહેલી સવારે અને મોડી સાંજે યાત્રા કરતા લોકોને મુશ્કેલીનો સામનો કરવો પડે છે. આ ઘટનાને પગલે લાઈટ વ્યવસ્થા વધુ અસરકારક બનાવવાની માંગ ઉઠી છે. છેલ્લા એક મહિનામાં અમરેલી, ભાવનગર અને જૂનાગઢ જિલ્લામાં ૮ લોકોના વન્યપ્રાણીઓના હુમલામાં મોત થયા છે. તેમાં ૭ બનાવ સિંહના હુમલાના અને ૧ બનાવ દીપડાના હુમલાનો નોંધાયો છે. ગિર વિસ્તારની આસપાસ માનવ-વન્યપ્રાણી સંઘર્ષ વધતા ચિંતા વ્યક્ત કરવામાં આવી રહી છે.

ગીરમાં સિંહની પજવણી કરનારાઓ સામે મોટી કાર્યવાહી: વન વિભાગે વેરાવળ-પ્રભાસ પાટણના ૮ લોકોની કરી અટકાયત

ગીર (પૂર્વ) વન વિભાગે સિંહ પજવણી કરતા ૮ શખસોની ધરપકડ કરી છે. વેરાવળ-પ્રભાસ પાટણના આ શખસોએ પ્રતિબંધિત વિસ્તારમાં ગેરકાયદે પ્રવેશ કરી, સિંહને હેરાન કરતા વીડિયો સોશિયલ મીડિયા પર વાયરલ કર્યા હતા. વન વિભાગે ૧૫-૨૦ દિવસની તપાસ બાદ આ કાર્યવાહી કરી, વન્યજીવ સંરક્ષણ કાયદા હેઠળ ગુનો નોંધ્યો છે. અમરેલી, ગીર

સહિત સૌરાષ્ટ્રના કેટલાક વિસ્તારોમાં સિંહ પજવણીની ઘટનાના વીડિયો પ્રકાશમાં આવતા હોય છે. આ સાથે વન વિભાગના પ્રતિબંધિત વિસ્તારોમાં કેટલાક અસામાજિક તત્વોએ દ્વારા ગેરકાયદે પ્રવેશ કરીને વીડિયો ઉતારતા હોય છે અને પછી સોશિયલ મીડિયામાં પ્રસિદ્ધિ માટે વીડિયો વાઈરલ કરતાં હોય છે. આમ, સિંહની પજવણી કરનારા સામે ગીર

(પૂર્વ) વન વિભાગે મોટી કાર્યવાહી કરી છે. જેમાં વન વિભાગની જસાધાર રેન્જની ટીમ દ્વારા સોશિયલ મીડિયામાં વાઈરલ વીડિયોના આધારે વેરાવળ-પ્રભાસ પાટણના ૮ લોકોની અટકાયત કરી છે. મળતી માહિતી મુજબ, ગીર (પૂર્વ) વન વિભાગની ટીમે સિંહોની પજવણીને લઈને છેલ્લા ૧૫થી ૨૦ દિવસ દરમિયાન છુમન ઈન્ટેલિજન્સ અને ટેકનિકલ ઈન્ટેલિજન્સના

આધારે વિવિધ સોશિયલ મીડિયા માધ્યમ પર તપાસ હાથ ધરી હતી. આમ, સિંહ પજવણીના વીડિયો બનાવવા, વન્યજીવોને હેરાનગતિ પહોંચાડવી સહિતની ઘટનાને આધારે વન વિભાગની ટીમે સ્થાનિક પોલીસની મદદથી વેરાવળ અને પ્રભાસ પાટણ કુલ ૮ શખસોની અટકાયત કરી વન્યજીવ સંરક્ષણ સંબંધિત કાયદાની જોગવાઈઓ હેઠળ કાર્યવાહી હાથ ધરી

છે. સોશિયલ મીડિયામાં નામના મેળવવા અને ફોલોઅર્સની ઘેલસામાં સિંહની પજવણીના વીડિયો વાઈરલ કરતાં હોય છે. આ પ્રકારની ઘટનાને લઈને વન વિભાગે લોકોને અપીલ કરી છે કે, 'સિંહ કનડગત કરવી કે વન્યજીવોને હેરાનગતિ પહોંચાડવી એ વન્ય સંરક્ષણ કાયદે હેઠળ ગુનો બને છે. આમ, જો કોઈ વ્યક્તિ સિંહ પજવણી કરતો જણાય તો વન વિભાગને જાણ કરવી.

સાણંદ તાલુકા સમસ્ત બ્રહ્મ સમાજ દ્વારા તેજસ્વી વિદ્યાર્થીઓને સન્માનિત, પ્રોત્સાહિત કરવાનો કાર્યક્રમ યોજાયો



બ્રહ્મ સમાજના તેજસ્વી વિદ્યાર્થીઓને સન્માનિત અને પ્રોત્સાહિત કરવાનો કાર્યક્રમનું સમસ્ત બ્રહ્મ સમાજ સાણંદ તાલુકા દ્વારા શ્રી શંકરતીર્થ આશ્રમ, સાણંદ ખાતે સુંદર આયોજન કરવામાં આવ્યું હતું. આ અંગેની વિગતો આપતા બ્રહ્મ સમાજના પ્રમુખ સનતભાઈ પંડિત અને મંત્રી દિલીપભાઈ રાવલે જણાવ્યું હતું કે, બ્રહ્મ સમાજના તેજસ્વી વિદ્યાર્થીઓને સન્માનિત કરવા માટેના આ કાર્યક્રમમાં બાલમંદિર થી ધોરણ ૧૨ સુધીના વિદ્યાર્થીઓને મિલ્ટનની વોટર બોટલ અને ઉચ્ચ શિક્ષણ વાળા વિદ્યાર્થીઓને સફારીની ટ્રોલી બેગ આપવામાં આવી હતી કુલ ૧૬૪ વિદ્યાર્થીઓને સન્માનિત કરવામાં આવ્યા હતા. આ કાર્યક્રમમાં વિશેષ ઉપસ્થિત રહેલા કેળવણીકાર શ્રી સુરેશભાઈ વ્યાસે બાળકો ને શીખ આપતા જણાવ્યા હતું કે બાળકો એ શિક્ષણ માં લક્ષ આપી ઉચ્ચ રીઝીઓ પ્રાપ્ત કરી

ને ઉચ્ચ અધિકારી પદ હાંસલ કરવા કટીબદ્ધ થવા અને તમાકુ ના વ્યસન થી દુર રહેવા જણાવ્યું હતું. ભરતભાઈ રાવલ. અને હરિકૃષ્ણ ત્રિવેદીએ પ્રવચન કર્યા હતા. સમારંભ ના ઉદઘાટક તરીકે પરમ પૂજ્ય રાજરાજેશ્વર યોગીરાજ રૂપનાથજી બાપુ એ ભૂદેવો ના બાળકો ને જગતજનની માં ગાયત્રી ની આરાધના કરવા કહ્યું અને ભૂલકાઓ ને આશીર્વાદ આપ્યા હતા ગાયત્રી મંદિર ના સૂર્યદેવી એ આશીર્વચન આપ્યા હતા. બ્રહ્મ સમાજ ના અગ્રણીઓ પ્રદીપભાઈ જાની, દીપકભાઈ ભટ્ટ. અનિલભાઈ જાની. વિજયભાઈ પંડિત. રાજેશભાઈ વ્યાસ. રમેશભાઈ સી. જોશી. પી.વી. રાવલ. હરિઓમ પી જાની સહિત અગ્રણીઓ ઉપસ્થિત રહ્યા હતા. સુરેન્દ્રનગર થી પધારેલા વિરેન્દ્રભાઈ આચાર્ય. વાયુ કે મહેતા, કુમારી હર્ષાબેન ત્રિવેદી ઉપસ્થિત રહ્યા હતા..

વામનબંધુફાઉન્ડેશન દ્વારા શ્રી સંતરામ વિધામંદિર - કરમસદમાં ફુલ સ્કેપ ચોપડાનું નિ:શુલ્ક વિતરણ કરાયું



વામનબંધુ ફાઉન્ડેશન, આણંદ ના ઉપક્રમે શ્રી સંતરામ સમાજ સેવા ટ્રસ્ટ સંચાલિત શ્રી સંતરામ વિધામંદિર, કરમસદ ખાતે શ્રી સંતરામ મંદિર કરમસદના પરમ પૂજ્ય મોરારીદાસજી મહારાજ ની સાનિધ્યમાં જરૂરિયાતમંદ વિદ્યાર્થીનીઓને ફુલસ્કેપ ચોપડાનું નિ:શુલ્ક વિતરણ કરવામાં આવ્યું હતું.

સંતરામ મંદિર કરમસદના મહંત પ.પૂ.મોરારીદાસજી મહારાજે આશિર્વાચન પાઠવ્યા હતા અને વામનબંધુ ફાઉન્ડેશનના સતકાર્યોને બિરદાવ્યા હતા. વામનબંધુ ફાઉન્ડેશનના ટ્રસ્ટી લા. દિપકભાઈ કે.શાહે સંસ્થાની માહિતી આપી હતી.

પ.પૂ.મોરારીદાસ વામનબંધુ ફાઉન્ડેશનના પ્રમુખ દલસુખભાઈ પ્રજાપતિ, ઉપપ્રમુખ લા. દિપકભાઈ કે.શાહ, મહિલા કન્વીનર શ્રીમતિ કામિનીબેન દિલીપભાઈ પટેલ, સલાહકાર સમિતિના વરિષ્ઠ સભ્ય શાંતિકાકા, ડૉ.ભીખુભાઈ એન.પ્રજાપતિ (નિવૃત્ત ઈન્કમટેક્સ ઓફિસર) તેમજ

મહિલા સમિતિના સભ્ય શ્રીમતિ ગીતાબેન શુક્લ, શ્રીમતિ જયોત્સનાબેન ડી.શાહ, શ્રીમતિ રીટાબેન એમ. ઘગટ અને શ્રી સંતરામ વિધામંદિરના પ્રિન્સીપાલ શ્રી પિયુષ જોગાણી, કરમસદ સિ.સિ. ફોરમના પ્રમુખ સુરેશભાઈ શાહના વરદ હસ્તે જરૂરતમંદ વિદ્યાર્થીનીઓને ફુલસ્કેપ ચોપડાનું નિ:શુલ્ક વિતરણ કરવામાં આવ્યું હતું.

આ પ્રસંગે દિલીપભાઈ પટેલ, મહેશભાઈ ઘગટ અને શાળાના કર્મચારીઓ ઉપસ્થિત રહ્યા હતા. શ્રી સંતરામ વિધામંદિરના પ્રિન્સપાલે આભારવિધિ કરી હતી.



ધી.ધાનેરા નાગરિક સહકારી મંડળી લિ. ગંજ બજાર ધાનેરા ની ૩૯ મી વાર્ષિક સાધારણસભા અને ધાનેરા મર્કેટાઈલ કોઓપ.બેન્ક લિ.ધાનેરા ની ૨૯ મી સાધારણ સભા સૂર્યોદય કોલેજ કેમ્પસ નેનાવા હાઈવે ધાનેરા ખાતે યોજાયેલ જેમાં બેંકની સંપૂર્ણ માહિતી બેંકના અધ્યક્ષાપક અને પૂર્વ ધારાસભ્ય માન્ય શ્રી નથાભાઈ એચ પટેલ સાહેબે સંપૂર્ણ માર્ગદર્શન પૂરું પાડેલ અને બેન્કનો અહેવાલ ની માહિતી બેન્કના સીઈઓ શ્રી અંબાલાલભાઈ આર પટેલે સંપૂર્ણ માહિતી સભાસદની પૂરી પાડેલ અને અન્ય પ્રવૃત્તિ ધિરાણ પ્રવૃત્તિઓની પણ સમજ પૂરી પાડેલ અને ધી ધાનેરા નાગરિક સહકારી મંડળી લિમિટેડની સંપૂર્ણ માહિતી મંડળીના ચેરમેન બાબુભાઈ એ પટેલ સાહેબે સંપૂર્ણ વિગતવાર મંડળીની માહિતી પૂરી પાડેલ અને તેના વાર્ષિક અહેવાલો ની માહિતી મંડળીના મેનેજર શૈલેષભાઈ આર રાવલે આપેલ

એરો ઈન્ડિયા એરશો-૨૦૨૭ ૮ થી ૧૨ ફેબ્રુઆરી દરમિયાન કણાટકના બેંગલુરુમાં યોજાશે



બેંગલુરુ, એશિયાનો સૌથી મોટો એરશો, એરો ઈન્ડિયા-૨૦૨૭, ૮ થી ૧૨ ફેબ્રુઆરી દરમિયાન બેંગલુરુના યેલાહંકા એરફોર્સ સ્ટેશન પર પાછો ફરશે, કારણ કે દેશ વૈશ્વિક સંરક્ષણ ઉત્પાદન કેન્દ્ર તરીકે તેની સ્થિતિ મજબૂત કરવા અને સંરક્ષણ નિકાસનો વિસ્તાર કરવા માંગે છે, આ વિકાસથી વાકેફ અધિકારીઓએ જણાવ્યું હતું.

દ્વિવાર્ષિક કાર્યક્રમની ૧૬મી આવૃત્તિ અત્યાર સુધીની સૌથી મોટી હોવાની અપેક્ષા છે, જે તેના વધતા જતા કદ અને વૈશ્વિક આકર્ષણને પ્રતિબિંબિત કરે છે, એમ અધિકારીઓએ જણાવ્યું હતું. ભારત ઇલેક્ટ્રોનિક્સ લિમિટેડ (ઈઈ) દ્વારા સમર્થિત, સંરક્ષણ મંત્રાલયના સંરક્ષણ ઉત્પાદન વિભાગ વતી હિન્દુસ્તાન એરોનોટિક્સ લિમિટેડ (ઈઈઈ) આ કાર્યક્રમ માટે

નોડલ એજન્સી તરીકે સેવા આપશે, એમ ઝૂં ને જાણવા મળ્યું છે. પાંચ દિવસીય એરશોના સુગમ સંચાલનને સુનિશ્ચિત કરવા માટે ઝૂંઈન અને ઈઈ બંનેને પહેલાથી જ જવાબદારીઓ સોંપવામાં આવી છે, જે ભારતીય અને વિદેશી કંપનીઓ માટે નવી ભાગીદારી બનાવવા અને એરોસ્પેસ ક્ષેત્રમાં સ્વદેશીકરણને આગળ

વધારવા માટે એક પ્લેટફોર્મ તરીકે પણ કામ કરશે.

આ એરશો ત્યારે આવે છે જ્યારે સરકાર સંરક્ષણ ઉત્પાદન અને નિકાસને વેગ આપવાના પ્રયાસો ઝડપી બનાવી રહી છે. નાણાકીય વર્ષ ૨૦૨૫-૨૬ માં ભારતનું વાર્ષિક સંરક્ષણ ઉત્પાદન રેકોર્ડ ૧.૭૮ લાખ કરોડ થયું, જે પાછલા નાણાકીય વર્ષ ૧.૫૪ લાખ કરોડથી ૧૫.૬% વધુ છે. સંરક્ષણ મંત્રાલયના ડેટા અનુસાર, નાણાકીય વર્ષ ૨૦૨૦-૨૧ માં સંરક્ષણ ઉત્પાદન ૮૪,૬૪૩ કરોડ હતું તેના કરતા આ ૧૧૦% વધુ છે.

સરકાર ૨૦૨૮-૩૦ સુધીમાં ૩ લાખ કરોડનું સંરક્ષણ ઉત્પાદન હાંસલ કરવાનું લક્ષ્ય રાખે છે. તેણે આ જ સમયગાળા દરમિયાન સંરક્ષણ નિકાસમાં ૫૦,૦૦૦ કરોડનું લક્ષ્ય પણ નક્કી કર્યું છે.

ઈન્ડોનેશિયાના સશસ્ત્ર દળોને બ્રહ્મોસ ક્રુઝ મિસાઈલો અને એસ્ટ્રા બિયોન્ડ વિઝ્યુઅલ રેન્જ એન્ટ્રે-ટ્રેઅર મિસાઈલોના સપ્લાય માટેના તાજેતરના કરારો ભારતના સંરક્ષણ નિકાસ

પ્રોત્સાહનને નવી ગતિ પ્રદાન કરશે તેવી અપેક્ષા છે. નાણાકીય વર્ષ ૨૦૨૫-૨૬ માં ભારતની સંરક્ષણ નિકાસ રેકોર્ડ ૧૩૮,૪૨૪ કરોડને સ્પર્શી ગઈ, જે પાછલા નાણાકીય વર્ષમાં ૨૩,૬૨૨ કરોડથી ૬૩% વધુ છે.

ભારત દ્વારા નિકાસ કરવામાં આવતા હાર્ડવેરમાં મિસાઈલો, આર્ટિલરી ગન, રોકેટ, આર્મર્ડ વાહનો, ઓફશોર પેટ્રોલ જહાઝો, વ્યક્તિગત રક્ષણાત્મક ગિયર, રડાર, સર્વેલન્સ સિસ્ટમ્સ, દારૂગોળો, ઘટકો અને સિસ્ટમ્સ/સબ-સિસ્ટમ્સનો સમાવેશ થાય છે. નાણાકીય વર્ષ ૨૦૨૫-૨૬ માં નિકાસકારોની સંખ્યા ૧૨૮ થી વધીને ૧૪૫ થઈ ગઈ છે.

સરકાર દ્વારા નીતિગત સુધારાઓએ છેલ્લા કેટલાક વર્ષોમાં ભારતીય સંરક્ષણ ઉદ્યોગને વેગ આપ્યો છે, જેમાં ઔદ્યોગિક લાઈસન્સિંગ પ્રક્રિયાનું સરળીકરણ, લાઈસન્સ શાસનમાંથી ભાગો અને ઘટકો દૂર કરવા અને નિકાસ અધિકૃતતાનું સરળીકરણનો સમાવેશ થાય છે.

આત્મનિર્ભર ભારતનું વધુ એક મોટું પ્રતિક!

સંરક્ષણ પ્રધાન રાજનાથ સિંહે શનિવારે વિશાખાપટ્ટનમના નેવલ ડોકયાર્ડ ખાતે ભારતીય નૌકાદળમાં છઠ્ઠા પ્રોજેક્ટ ૧૭૭ નીલગિરી-ક્લાસ સ્ટીલ્થ ફ્રિગેટ્સ ડ્રજ મહેન્દ્રગિરીનું કમિશનિંગ કર્યું, જે સ્વદેશી સંરક્ષણ ક્ષમતાઓ અને દરિયાઈ સુરક્ષાને મજબૂત બનાવવા તરફ ભારતની ઝુંબેશમાં વધુ એક સીમાચિહ્નરૂપ છે. કમિશનિંગ સમારોહમાં નૌકાદળના વડા એડમિરલ કૃષ્ણ સ્વામીનાથન સહિત વરિષ્ઠ નૌકાદળના અધિકારીઓ હાજર રહ્યા હતા. આ કાર્યક્રમ દરમિયાન રાજનાથ સિંહે ગાર્ડ ઓફ ઓનર પણ આપવામાં આવ્યું હતું.

પૂર્વી ઘાટમાં મહેન્દ્રગિરી પર્વતમાળાના નામ પરથી નામ આપવામાં આવ્યું, ડ્રજ મહેન્દ્રગિરી આ નામ ધરાવતું પ્રથમ ભારતીય નૌકાદળ યુદ્ધ જહાજ છે. નૌકાદળ અનુસાર, આ ફ્રિગેટ સ્થિતિસ્થાપકતા, શક્તિ અને અટલ સંકલ્પનું પ્રતીક છે, અને ભારતના દરિયાઈ ઇતિહાસમાં એક વિશિષ્ટ પ્રકરણ ઉમેરવાની અપેક્ષા છે. આત્મનિર્ભર ભારત વિઝનનો પુરાવો: રાજનાથ કમિશનિંગ સમારોહ પહેલા, રાજનાથ સિંહ શુક્રવારે સાંજે વિશાખાપટ્ટનમ પહોંચ્યા હતા, જ્યાં તેમનું સ્વાગત નૌકાદળના વડા એડમિરલ કૃષ્ણ સ્વામીનાથન દ્વારા કરવામાં આવ્યું હતું. આગઉ, સંરક્ષણ પ્રધાને કમિશનિંગને રાષ્ટ્ર અને ભારતીય નૌકાદળ માટે ગર્વની ક્ષણ ગણાવી હતી. ૬ પરની એક પોસ્ટમાં, સિંહે લખ્યું, "૧૧ જુલાઈ ૨૦૨૬ ના રોજ છઠ્ઠા પ્રોજેક્ટ ૧૭૭ સ્ટીલ્થ ફ્રિગેટ, મહેન્દ્રગિરીના કમિશનિંગ સમારોહ માટે આપણા રાષ્ટ્ર અને ભારતીય નૌકાદળ માટે ગર્વની ક્ષણ જોવા માટે વિશાખાપટ્ટનમ જઈ રહ્યા છીએ." યુદ્ધ જહાજને સંરક્ષણ ઉત્પાદનમાં ભારતની વધતી જતી આત્મનિર્ભરતાનું પ્રતીક ગણાવતા, સિંહે કહ્યું, "આ સ્વદેશી રીતે ડિઝાઈન અને નિર્મિત અત્યાધુનિક યુદ્ધ જહાજ

આપણા આત્મનિર્ભર ભારત વિઝન અને આપણા સ્થાનિક સંરક્ષણ ઉદ્યોગો અને સ્ટ્રક્ચર્સ ની અવિચ્છેદનીય ક્ષમતાઓનો પુરાવો છે." તેમણે વધુમાં ઉમેર્યું, "મહેન્દ્રગિરી ભારતના દરિયાઈ હિતોનું રક્ષણ કરવા અને સુરક્ષિત ઈન્ડો-પેસિફિક માટેના આપણા સંકલ્પને મજબૂત કરવા માટે લડાઈ માટે તૈયાર છે."

ડ્રજ મહેન્દ્રગિરી આત્મનિર્ભર ભારતની સફળતાને પ્રતિબિંબિત કરે છે ભારતીય નૌકાદળના યુદ્ધ જહાજ ડિઝાઈન બ્યુરો (ઉદ્ભવ) દ્વારા ઈન-હાઉસ ડિઝાઈન કરાયેલ અને માઝગોન ડોક શિપબિલ્ડર્સ લિમિટેડ (સ્ટન), મુંબઈ દ્વારા બનાવવામાં આવેલ, આ યુદ્ધ જહાજ પ્રોજેક્ટ ૧૭૭ કાર્યક્રમ હેઠળ છઠ્ઠું જહાજ છે. આ પ્રોજેક્ટ સ્વદેશી ટેકનોલોજી અને ઉત્પાદન ક્ષમતાઓનો ઉપયોગ કરીને અદ્યતન યુદ્ધ જહાજોની ડિઝાઈન અને નિર્માણમાં ભારતની વધતી જતી કુશળતાનું પ્રતિનિધિત્વ કરે છે.

૭૫ ટકાથી વધુ સ્વદેશી સામગ્રી સાથે, ડ્રજ મહેન્દ્રગિરી સરકારની આત્મનિર્ભર ભારત પહેલની સફળતાને પ્રતિબિંબિત કરે છે. યુદ્ધ જહાજના નિર્માણમાં સૂક્ષ્મ, નાના અને મધ્યમ ઉદ્યોગો (સ્ટ્રક્ચર્સ) સહિત ભારતીય ઉદ્યોગોનું વિશાળ નેટવર્ક સામેલ હતું, જે દેશભરમાં રોજગારીની તકો ઉભી કરતી વખતે સ્થાનિક સંરક્ષણ ઉત્પાદન ઈકોસિસ્ટમને મજબૂત બનાવે છે.

ડ્રજ મહેન્દ્રગિરીનું મહત્વ સ્ટીલ્થ ફ્રિગેટ સ્વદેશી શક્તિ, સેન્સર અને ઇલેક્ટ્રોનિક સામર્થ્ય હતું, જે દેશભરમાં રોજગારીની તકો ઉભી કરતી વખતે સ્થાનિક સંરક્ષણ ઉત્પાદન ઈકોસિસ્ટમને મજબૂત બનાવે છે.

ફિનલેન્ડમાં ૫ મેથી ગુમ હૈદરાબાદના વિદ્યાર્થીનો મૃતદેહ દરિયામાંથી મળી આવતા હડકંપ

પરિવારે આ ઘટનાને શંકાસ્પદ ગણાવી ફિનલેન્ડ પોલીસની તપાસ સામે સવાલો ઉઠાવ્યા છે. ૫ મેના રોજ ગુમ થયેલો મણિદીપ છેલ્લે હેલસિંકીમાં ઝડપમાં દેખાયો હતો. પરિવારે નિષ્પક્ષ તપાસ અને ન્યાયની માંગ કરી છે. યુરોપના ફિનલેન્ડ દેશમાં ભણવા ગયેલા હૈદરાબાદના ૧૮ વર્ષના વિદ્યાર્થી મણિદીપ રેડી ગુજરાતનો મૃતદેહ ત્યાંની રાજધાની હેલસિંકીના દરિયામાંથી મળી આવ્યો છે. મણિદીપ ગત ૫ મેથી અચાનક લાપતા થયો હતો અને આશરે બે મહિના બાદ તેનો મૃતદેહ મળ્યો હોવાની પુષ્ટિ પરિવારના વકીલે કરી છે. જોકે, આ સમગ્ર ઘટનાને શંકાસ્પદ ગણાવીને પરિવારે ફિનલેન્ડ પોલીસની તપાસ સામે ગંભીર સવાલો ઉઠાવ્યા છે અને આ મામલે યોગ્ય ન્યાય માટે નિષ્પક્ષ તપાસની માંગ કરી છે.ફિનલેન્ડ

સ્થિત ભારતીય દૂતાવાસે ૧૦ જુલાઈના રોજ મણિદીપના પરિવારને સત્તાવાર માહિતી આપી હતી કે હેલસિંકીના દરિયાઈ વિસ્તારમાંથી એક યુવકનો મૃતદેહ મળ્યો છે, જેની ઓળખ મણિદીપ રેડી તરીકે થઈ છે. આ સામાયાર સાંભળતા જ હૈદરાબાદમાં રહેતો પરિવાર આઘાતમાં સરી પડ્યો છે. પુત્ર લાપતા થયા બાદ તેના પિતા જી. મુખ્યમ રેડી અને માતા મમતા રેડીએ તેને શોધવા માટે તેલંગાણા હાઈકોર્ટના દરવાજા પણ ખખડાવ્યા હતા. મણિદીપ ફિનલેન્ડની પ્રસિદ્ધ 'લાપીનરાંતા-લાહટી યુનિવર્સિટી ઓફ ટેકનોલોજી' (ટી યુનિવર્સિટી)ના લાહટી કેમ્પસમાં બેચલર ઓફ એન્જિનિયરિંગના પ્રથમ વર્ષમાં અભ્યાસ કરતો હતો. તે યુનિવર્સિટી નજીકના રિતાનીમેનકાડુ વિસ્તારમાં રહેતો હતો. તે વર્ષ ૨૦૨૫માં જ

ઉચ્ચ અભ્યાસ માટે ફિનલેન્ડ ગયો હતો. તેની માતાના જણાવ્યા અનુસાર, ૫ મેના રોજ મણિદીપે ફોન કરીને માત્ર ૫૦૦૦ રૂપિયા માંગ્યા હતા, જે તેમણે તરત જ ઓનલાઈન ટ્રાન્સફર કર્યા હતા. પરંતુ આ વાતચીતના થોડા જ કલાકોમાં તે અચાનક ગાયબ થઈ ગયો હતો.ફિનિશ પોલીસની પ્રાથમિક તપાસમાં સામે આવ્યું છે કે લાપતા થયાના દિવસે મણિદીપે આશરે ૨૫૦૦ રૂપિયા ખર્ચીને લાહટીથી ૧૦૦ કિલોમીટર દૂર આવેલા હેલસિંકી શહેરની બસ પકડી હતી. હેલસિંકી પહોંચ્યા બાદ તે ત્યાંની એક જાણીતી રેસ્ટોરન્ટમાં જમતો અને એક શોપિંગ મોલમાં ફરતો સીસીટીવી ફૂટેજમાં કેદ થયો હતો. ફૂટેજમાં તે છેલ્લીવાર શોપિંગ સેન્ટરના રસ્તા પર ચાલતો દેખાયો હતો,

ત્યારબાદ તેનો મોબાઈલ ફોન સ્વિચ ઓફ થઈ ગયો હતો અને તેનો કોઈ સંપર્ક થઈ શક્યો નહોતો.આ ઘટના બાદ મણિદીપનો પરિવાર અને તેમના વકીલ કે.એલ.બી. કુમાર આ મામલાને સામાન્ય માનવાનો ઈનકાર કરી રહ્યા છે. પરિવાર સવાલ ઉઠાવી રહ્યો છે કે મણિદીપ અચાનક લાહટી છોડીને હેલસિંકી કેમ ગયો? થું તેની પર કોઈ દબાણ હતું કે તેની કોઈની સાથે દુરમની હતી? વકીલે આશ્નેપ કર્યો છે કે બે મહિના સુધી લાશ ક્યાં હતી અને તપાસ એજન્સીઓએ સમયસર પગલાં કેમ ન લીધા? પરિવારે ભારત સરકારને અપીલ કરી છે કે તેમને તાત્કાલિક ફિનલેન્ડ જવા, મૃતદેહની ઓળખ કરવા અને અંતિમ સંસ્કારની પ્રક્રિયામાં રાજદ્વારી મદદ પૂરી પાડવામાં આવે, તેમજ આ સમગ્ર ઘટનાની ઊંડી અને પારદર્શક તપાસ કરાવવામાં આવે.

નવા મતદારો માટે નવો નિયમ, ચૂંટણીકાર્ડ બનાવવા માતા-પિતા કે દાદા-દાદીની SIR ની વિગતો આપવી જરૂરી, ફોર્મ-૬માં ફેરફાર

ચૂંટણી પંચે નવા મતદારોની નોંધણી માટે ફોર્મ-૬માં મોટો ફેરફાર કર્યો છે. હવે અરજદારોએ તેમના માતા-પિતા કે દાદા-દાદીનું નામ પાછલી મતદાર યાદીમાં હતું કે નહી તે સ્પષ્ટ કરવું પડશે. આ નવો નિયમ હાલ ઓનલાઈન ફોર્મ સબમિશનમાં લાગુ કરાયો છે. દેશના ૧૦ રાજ્યોમાં ૫.૫૮ કરોડ લોકોના નામ કપાતા, નવા નિયમથી મુશ્કેલી વધી શકે છે. પંચે કાયદા મંત્રાલયની મંજૂરી વિના ફેરફાર કર્યા હોવાથી

કાયદાકીય સવાલો ઊભા થયા છે.દેશના ઘણા રાજ્યોમાં જોઈ પ્રક્રિયા પૂર્ણ થયા બાદ હવે નવા મતદારોની નોંધણી માટેના નિયમોમાં મોટો ફેરફાર કરવામાં આવ્યો છે. ચૂંટણી પંચ દ્વારા બહાર પાડવામાં આવતા ફોર્મ-૬માં આ મહત્વપૂર્ણ બદલાવ જોવા મળ્યો છે. હવેથી નવા મતદારોએ વોટર લિસ્ટમાં પોતાનું નામ ઉમેરાવતી વખતે એ સ્પષ્ટ કરવું પડશે કે, પાછલા જોઈ દરમિયાન તેમના માતા-પિતા કે દાદા-દાદીનું નામ મતદાર યાદીમાં

નોંધાયેલું હતું કે નહી. મીડિયા રિપોર્ટ્સ અનુસાર, આ નવો ફેરફાર હાલમાં માત્ર ઓનલાઈન ફોર્મ સબમિશનમાં જ ઉપલબ્ધ કરાવાયો છે, જ્યારે વેબસાઈટ પરથી ડાઉનલોડ કરવામાં આવતી ફોર્મની હાર્ડ કોપીમાં હજુ આ ઓપ્શન ઉમેરાયો નથી.આ નવા નિયમને કારણે એવા પરિવારો સામે મોટી મુશ્કેલી ઊભી થઈ શકે છે જેમના નામ યાદીમાંથી ગાયબ થઈ ગયા છે. ઉલ્લેખનીય છે કે, દેશના ૧૦ રાજ્યોમાં હાથ

ધરવામાં આવેલી જોઈ પ્રક્રિયા બાદ અંદાજે ૫.૫૮ કરોડ લોકોના નામ વોટર લિસ્ટમાંથી કાઢી નાખવામાં આવ્યા છે. જોકે, ચૂંટણી પંચ દ્વારા હજુ સુધી એ સ્પષ્ટ કરવામાં આવ્યું નથી કે જો કોઈ અરજદારના માતા-પિતા કે દાદા-દાદીનું નામ યાદીમાં ન હોય, તો તેના બાળકો કે પૌત્ર-પૌત્રીઓને નવી મતદાર યાદીમાં સામેલ કરવામાં આવશે કે નહીં. પશ્ચિમ બંગાળમાં આ પ્રક્રિયાને લઈને ઘણો વિવાદ પણ થયો

હતો, જ્યાં વિધાનસભા ચૂંટણી પહેલા જ ૨૭ લાખ લોકોના નામ કાઢી નાખવામાં આવ્યા હતા, જેના કારણે તેઓ મતદાન કરી શક્યા નહોતા.ચૂંટણી પંચના ઓફિશિયલ પોર્ટલ પર ઉપલબ્ધ ડિવેલરેશન ફોર્મ-૬માં ખાસ કરીને 'ત' અને 'દ' સેક્શન જોડવામાં આવ્યા છે. આ સેક્શનમાં અરજદારો પાસે તેમના માતા-પિતા અથવા દાદા-દાદીની વિગતો માંગવામાં આવી છે, જેમાં ત્રણ વિકલ્પો આપવામાં આવ્યા છે:

કિસ્ટોફર નોલાનની ફિલ્મ 'ધ ઓડિસી'ને ભારતમાં રિલીઝ પહેલાં કોઈપણ કાપ વગર 'ઇ' સર્ટિફિકેટ મળ્યું

કોઈપણ ફિલ્મ રિલીઝ થાય તે પહેલાં, તેને સેન્ટ્રલ બોર્ડ ઓફ ફિલ્મ સર્ટિફિકેશન (ઝમ્બજ) દ્વારા પ્રમાણિત કરવું જરૂરી છે. કેટલીક ફિલ્મો ફક્ત સંપાદન પછી જ મોટા પડદા પર પહોંચે છે. આ પ્રક્રિયા ફક્ત ભારતીય ફિલ્મોને જ નહીં પરંતુ ભારતમાં રિલીઝ થયેલી હોલીવુડ ફિલ્મોને પણ લાગુ પડે છે. ભારતમાં રિલીઝ થતાં ઘણી હોલીવુડ ફિલ્મોને સેન્સર બોર્ડની કાતરનો સામનો કરવો પડ્યો છે, જેમાં તૈયારીમાં છે. ઝમ્બજ એ તેને એક પણ કટ વગર રિલીઝી આપી છે. "ધ ઓડિસી" માં કોઈ કાપ મૂકવામાં આવ્યો નથી એક અહેવાલ મુજબ, સેન્સર બોર્ડે કોઈપણ કાપ કે ફેરફાર કર્યા વિના "ધ ઓડિસી" ને મંજૂરી આપી છે. ફિલ્મમાં કોઈ દ્રશ્યો કે સંવાદોમાં ફેરફાર

આવું નહોતું. સેન્સર બોર્ડ દ્વારા ઓડિસીને મંજૂરી આપવામાં આવી કિસ્ટોફર નોલાનની ખૂબ જ અપેક્ષિત ફિલ્મ "ધ ઓડિસી" ભારતીય સિનેમાઘરોમાં કોઈપણ ફેરફાર વિના રિલીઝ થવાની તૈયારીમાં છે. ઝમ્બજ એ તેને એક પણ કટ વગર રિલીઝી આપી છે. "ધ ઓડિસી" માં કોઈ કાપ મૂકવામાં આવ્યો નથી એક અહેવાલ મુજબ, સેન્સર બોર્ડે કોઈપણ કાપ કે ફેરફાર કર્યા વિના "ધ ઓડિસી" ને મંજૂરી આપી છે. ફિલ્મમાં કોઈ દ્રશ્યો કે સંવાદોમાં ફેરફાર કરવામાં આવ્યા નથી. આનો અર્થ એ છે કે ભારતીય દર્શકોને "ધ ઓડિસી" નું એ જ વર્ઝન જોવા મળશે જે બાકીનું વિશ્વ જોશે. ફિલ્મનો રનટાઈમ શું છે? પ્રમાણપત્રની વાત કરીએ તો, ધ ઓડિસીને છ'પ્રમાણપત્ર મળ્યું છે, એટલે કે તે ૧૮ વર્ષ અને તેથી વધુ ઉંમરના દર્શકો માટે જ મર્યાદિત છે. છ'પ્રમાણપત્ર ૯ જુલાઈના રોજ આપવામાં આવ્યું હતું. સિનેમાઘરોમાં, ફિલ્મનો રનટાઈમ ૧૭૨.૩૩ મિનિટનો હશે, જેનો અર્થ થાય છે ૨ કલાક, ૫૨ મિનિટ અને ૩૩ સેકન્ડ.

હારીજ પો. સ્ટે.ના જસ્કા ગામની સીમમાંથી જાણિતી બ્રાન્ડનો કુપ્લીકેટ વિદેશી દારૂ બનાવવાની ફેક્ટરી ઝડપી પાડતી એલ.સી.બી.ટીમ પાટણ



પોલીસ મહાનિરીક્ષકશ્રી પરીક્ષિતા રાઠોડ સાહેબ, બનાસકાંઠા રેન્જ, પાલનપુર તથા પોલીસ અધિક્ષકશ્રી વી.કે.નાયી સાહેબ, પાટણ સુચનાથી આગમી રથયાત્રા નિમિતે જીલ્લામાં કોમ્બીંગ નાઈટનુ અયોજન કરેલ હોઈ અને જેમાં અસરકારક કામગીરી કરી પાટણ જીલ્લામાંથી પ્રોહી/જુગાર લગતની ગે.કા પ્રવૃતિ નેસ્ત નાબુદ કરવા કરેલ સુચના આધારે શ્રી આર.જી.ઉનાગર પોલીસ ઈન્સપેક્ટર એલ.સી.બી પાટણ નાઓના માર્ગદર્શન હેઠળ એલ.સી.બી. સ્ટાફના માણસો હારીજ પો.સ્ટે વિસ્તાર માં કોમ્બીંગ નાઈટ પેટ્રોલીંગમાં હતા. દરમ્યાન બાતમી હકીકત આધારે મોજે જસ્કા તા.હારીજ ગામની અરીઠાવાળા આંટા તરીકે ઓળખાતી સીમમાં રાઠોડ ભરતસિંહ ભિખુજી નાઓના કબજા ભોગવટાના ખેતરમાં આવેલ ઓરડીમાં રેડ કરતાં જયાં નિચે જણાવેલ નામ વાળા ઈસમો જાણીતી બ્રાંડ બ્લેન્ડર પ્રાઈડ વ્હીસ્કી નો કુપ્લીકેટ વિદેશી દારૂ બનાવતા જરૂરી સાધન સામગ્રી સાથે પકડાઈ ગયેલ જે તમામ આરોપીઓ વિરૂધ્ધ હારીજ પો.સ્ટે ગુનો રજી કરી આગળની તપાસ હારીજ પો.સ્ટે દ્વારા હાથ ધરવામાં આવેલ છે.

પકડાયેલ આરોપીઓની વિગત:-	
(૧) ભરતસિંહ ભીખુજી રાઠોડ રહે. જસ્કા તા.હારીજ જી.પાટણ મુળ રહે-ઉપલીયાસરા તા.સમી જી.પાટણ	
(૨) ચાંપરાજ સોમભાઈ કાઠી રહે. વિરમગામ, જુનીમીલ કંપાઉન્ડ તા.વિરમગામ જી.અમદાવાદ	
(૩) કુંવરસિંહ શીવુજી ઝાલા રહે. શંખેશ્રવર, પાર્શ્વનાથ સોસાયટી મકાન નં.૭૦ તા.શંખેશ્વર જી.પાટણ	
પકડવાના બાકી આરોપીની વિગત:-	
(૧) શીવરાજ મારવાડી રહે-જોધપુર રાજસ્થાન	

કબ્જે કરેલ મુદ્દામાલની વિગત:-

(૧) ભારતીય બનાવટના વિદેશી દારૂના માર્કાવાળી જીઈછર્ઈછરૂ મ્ઈદ્ર્ઢ્ઢ્ઈછજીઈઈ્ઢ્ઢ્ઈ કંપનીની ૭૫૦ સ્-શીલબંધ બોટલો નંગ- ૬૦ કી રૂ -૬૨,૧૦૦	
(૨) બોટલો ઉપર લગાડવાના સ્ટીકરના રોલ નંગ- ૦૩	
(૩) બોટલો ઉપર શીલ કરવા માટે ચોટાડવાની પટ્ટીઓના રોલ નંગ-૦૧	
(૪) પ્લાસ્ટીકની ડોલ તથા નાનુ ટબ કિં.રૂ.૦૦/-	
(૫) કાળા કલરના ઢાંકણા નંગ-૭૦૦	
(૬) કાયની ખાલી બોટલો નંગ-૭૦૦	
(૭) મોબાઈલ ફોન નંગ-૦૩ કી.રૂ. ૧૫,૦૦૦/-	
એમ મળી કુલ મુદ્દામાલ કિં.રૂ. ૭૭,૧૦૦/-	
કામગીરી કરનાર પોલીસ અધિકારી/ કર્મચારીઓની વિગત:-	
(૧) શ્રી આર.જી.ઉનાગર, પોલીસ ઈન્સપેક્ટર, એલ.સી.બી.પાટણ	
(૨) શ્રી એસ.બી.સોલંકી, પોલીસ સબ ઈન્સપેક્ટર	
(૩) શ્રી પી.વી.ચૌધરી, પોલીસ સબ ઈન્સપેક્ટર	
(૪) એ.એસ.આઈ જાલુભા બાલસંગજી	
(૫) અ.હેડ.કો. કુલદીપકુમાર લક્ષ્મીદાસ	
(૬) અ.હેડ.કો. લખનકુમાર અમૃતભાઈ	
(૭) અ.હેડ.કો. હસમુખસિંહ અમરાભાઈ	
(૮) આ.પો.કો મનુભાઈ કરસનભાઈ	
(૯) આ.પો.કો ઈંદ્રજીતસિંહ લાખાજી	
(૧૦) ડ્રા.પો.કોન્સ. બીપીનકુમાર વેરશીજી	

ભારતમાં સેમીકન્ડક્ટર પ્લાન્ટ્સનું ઉદ્ધાટન અને ?૭૬,૦૦૦ કરોડનું પેકેજ: વાસ્તવિક સચ્ચાઈ કેટલી?

સંદર્ભ વિગત: ડૉ. હરિ દેસાઈના લોકપ્રિય કાર્યક્રમ ×સત્યમ્ એવં તથ્યમ્ - સીધું ને સઢિ× માં ટેકનોલોજીના નિષ્ણાત અને વરિષ્ઠ પત્રકાર ગિરીશભાઈ જોશી સાથે થયેલી ચર્ચાના અંશો પર આધારિત લેખ.તાજેતરમાં ભારતના વડાપ્રધાનના હસ્તે ગુજરાતના સાણંદ અને ધોલેરા ખાતે સેમીકન્ડક્ટર પ્લાન્ટ્સના ઉદ્ઘાટન કરવામાં આવ્યા અને સરકાર દ્વારા દેશમાં ચિપ ઉત્પાદનને પ્રોત્સાહન આપવા માટે રૂપિયા ૭૬,૦૦૦ કરોડના તોતિંગ પેકેજની જાહેરાતો કરવામાં આવી છે. આ જાહેરાતોથી દેશમાં એવો માહોલ ઊભો થયો છે કે ભારત ટૂંક સમયમાં ટેકનોલોજી અને ચિપ મેન્યુફેક્ચરિંગ ક્ષેત્રે ‘વિશ્વગુરુ’ કે ગ્લોબલ હબ બની જશે. પરંતુ, આ ભવ્ય માર્કેટિંગ અને સરકારી દાવાઓની પાછળની ગ્રાઉન્ડ રિયાલિટી એટલે કે વાસ્તવિક સચ્ચાઈ કેટલી છે? ટેકનોલોજીના ઊંડા અભ્યાસુ ગિરીશભાઈ જોશી અને ડૉ. હરિ દેસાઈ વચ્ચેના વાત્તાલાપમાં આ વિષયના અનેક ચોંકાવનારા અને વિચારવા જેવા તથ્યો સામે આવ્યા છે.

?ઈતિહાસની યૂકેલી બસ: રાજીવ ગાંધીના પ્રયાસો અને સરકારી નિષ્ળતા ?ભારતમાં સેમીકન્ડક્ટર ઉદ્યોગનો ઈતિહાસ ઘણો જૂનો છે અને જો આપણે ભૂતકાળમાં યોગ્ય નિર્ણયો લીધા હોત તો આજે ચિત્ર તદ્દન અલગ હોત. ૧૯૭૭માં વિશ્વની ખ્યાતનામ કંપની ‘ફેર ચાઈલ્ડ સેમીકન્ડક્ટર્સ’ દ્વારા ભારતમાં સેમીકન્ડક્ટર પ્લાન્ટ સ્થાપવા માટે સંપર્ક કરવામાં આવ્યો હતો, કારણ કે તેઓ એશિયામાં ભારતની ભૌગોલિક ક્ષમતાને ઓળખતા હતા. પરંતુ તે સમયની જનતાપક્ષની સરકારની નબળી અને ધીમી નીતિને કારણે આ તક રોળાઈ ગઈ.

?ત્યારબાદ ૧૯૮૪માં તત્કાલીન વડાપ્રધાન રાજીવ ગાંધી અને ટેકનોકેટ શ્યામ પિત્રોડાના વિઝનરી પ્રયાસોથી મોહાલી (ચંડીગઢ) ખાતે ‘સેમીકન્ડક્ટર કોમ્પ્લેક્સ લિમિટેડ’ (જીએન) ની સ્થાપના કરવામાં આવી હતી. આ પ્લાન્ટ ભારતમાં ચિપ ક્રાંતિની શરૂઆત કરી રહ્યો હતો અને આપણા વૈજ્ઞાનિકો પૂરતા જોશમાં હતા. પરંતુ, દુર્ભાગ્યે ૧૯૮૯માં આ હાઈ-ટેક પ્લાન્ટમાં રહસ્યમય સંજોગોમાં ઓચિંતી ભયંકર આગ લાગી ગઈ, જેમાં કરોડોની કિંમતી મશીનરી બળીને ખાખ થઈ ગઈ.અને સરકાર પણ બદલાઈ ગઈ ને આટલી મોટી સેબોટેજિંગની આશંકા વાળી ઘટનાની કોઈ યોગ્ય ઈન્ક્વાયરી કે રિપોર્ટ ન થયો.

?ત્યારબાદ સત્તા પર આવેલી સબસીકવેન્ટ સરકારો (જેમ કે વી. પી. સિંહ અને પછીની સરકારો) આ દૂરગામી પ્રોજેક્ટને ફોલો કરવામાં અને તેને ફરી બેઠો કરવામાં સંપૂર્ણપણે નિષ્ફળ રહી. આજે જે તાઈવાન સેમીકન્ડક્ટરમાં વિશ્વમાં મોનોપોલી ધરાવે છે, તે તાઈવાને ભારત કરતા ૩ વર્ષ પછી પોતાનો ચિપ પ્રોગ્રામ શરૂ કર્યો હતો. જો ભારતે રાજીવ ગાંધીના સમયના એ પ્રોજેક્ટને સાતત્યપૂર્વક આગળ ધપાવ્યો હોત, તો ભારત આજે તાઈવાન કરતાં પણ પાંચ વર્ષ આગળ હોત.

?સેન્ડવીચની લારીનો અદભુત દાખલો: આપણે ક્યાં છીએ?	
?ગિરીશભાઈ જોશીએ ભારતના આજના ચિપ ઉદ્યોગની સ્થિતિને સમજાવવા માટે એક સરળ પણ અત્યંત સચોટ ઉદાહરણ આપ્યું છે:	

?ધારો કે તમે સેન્ડવીચની એક ભવ્ય લારી શરૂ કરી છો અને તમે દાવો કરો છો કે તમે ગ્રાહકોને ૩૨ જાતની અવનવી સેન્ડવીચ બનાવીને આપો છો. તમારી આ કળા ખૂબ સારી છે, પરંતુ આ બધી સેન્ડવીચ બનાવવા માટે જે મુખ્ય સામગ્રી છે - એટલે કે ‘બ્રેડ’, તે બ્રેડ તમે પોતે નથી બનાવતા પણ બહારથી મંગાવો છો! જો બ્રેડ આપનારી કંપની જ બ્રેડ આપવાનું બંધ કરી દે, તો તમારી ૩૨ જાતની સેન્ડવીચ બનાવવાની ક્ષમતા શૂન્ય થઈ જાય છે.

?આજે ભારતમાં શરૂ થઈ રહેલા સેમીકન્ડક્ટર પ્લાન્ટ્સની સ્થિતિ પણ આવી જ છે. ચિપ બનાવવા માટેનો જે મૂળભૂત પાયો છે જેને ‘સિલિકોન વેફર્સ’ (જેંજેઈલ્ડ ઉક્રીજિ) કહેવામાં આવે છે, તેના ઉત્પાદન પર આજે તાઈવાન (જીએન), ચીન અને કોરિયાની જ મોનોપોલી છે. ભારત સાણંદ કે ધોલેરામાં જે કરોડોના પ્લાન્ટ નાખી રહ્યું છે, તે વાસ્તવમાં મૂળભૂત ચિપ મેન્યુફેક્ચરિંગ (ફાઉન્ડરી સ્ટેજ) નથી, પરંતુ એસેમ્બલીંગ, ટેસ્ટિંગ અને ડિઝાઈનિંગના પ્લાન્ટ્સ છે. આપણે ‘બ્રેડ’ એટલે કે ‘સિલિકોન વેફર્સ’ તો બહારથી જ ઈમ્પોર્ટ કરવા પડશે.

?વર્તમાન ઉદ્ઘાટનો અને રૂપિયા ૭૬,૦૦૦ કરોડના પેકેજ સામેના ૪ મુખ્ય પડકારો	
?સરકાર ભલે ૭૬,૦૦૦ કરોડ રૂપિયાના ડિસ્પર્સમેન્ટની વાત કરતી	

"ગુડ ટય બેડ ટય - દરેક પરિવાર માટે બાળ સુરક્ષાની માર્ગદર્શિકા" (૧૦ મિનિટ જે બાળકનું જીવન બચાવે:સંત સુરા)

કથિત ભદ્ર સમાજનાં ગભરાટ અને અસ્વસ્થતા થાય. બાળકનું મન કહે "આ ખોટું છે" પણ તે બોલી ન શકે. મહત્વનું: બેડ ટય ફક્ત શરીરને અડવાનો જ નથી. ખરાબ નજરે જોવું, અશ્લીલ વાતો કરવી, બાળકને ખરાબ ફોટા/વિડિયો બતાવવા, મોબાઈલમાં ખરાબ મેસેજ મોકલવા એ પણ બેડ ટય છે.

બાળ સુરક્ષા અંગે કામ કરતી સંસ્થાઓ કહે છે કે ૯૦% કેસમાં આરોપી બાળકનો ઓળખીતો જ હોય છે - સગો, પાડોશી, ટ્યૂશન ટીચર, કોચ. એટલે છે? "પોતાના શરીરની સુરક્ષા અને સ્વમાનની સમજ"? આપણે બધા આપણા બાળકોને સારી સ્કૂલ, સારા સંસ્કાર અને ઉજજવળ ભવિષ્ય આપવા માંગીએ છીએ. પણ શું આપણે તેમને સૌથી જરૂરી શિક્ષણ આપ્યું છે? "પોતાના શરીરની સુરક્ષા અને સ્વમાનની સમજ"?

ભાગ ૨: ઉંમર મુજબ બાળકને કેવી રીતે સમજાવવું?

૩ થી ૫ વર્ષ: "મારું શરીર મારું છે" રમત દ્વારા શીખવો. "બેટા, તારા શરીર પર સ્વિમસૂટથી જે ભાગ ઢંકાયેલો છે એ ટિંદટ્ટી છે. એને ફક્ત તું, મમ્મી અને ડોક્ટર મમ્મી સાથે જ અડી શકે." શરીરના અંગોના સાચા નામ શરમ વગર શીખવો.

૬ થી ૯ વર્ષ: "ના કહેવાની હિંમત" "જો કોઈ તને કહે કે ‘આપણી વચ્ચે રહસ્ય છે, મમ્મી-પપાને ન કહતો’ તો સમજી જજે કે એ ખોટું છે. તરત ‘ના’ કહો, ત્યાંથી દોડી જાઓ અને મને પહેલા કહો. હું ગુસ્સે નહીં થાઉં, હું તારી મદદ કરીશ."

બેડ ટય = એવો સ્પર્શ જેનાથી બાળકને ડર, શરમ,

શું જુએ છે તેની જાણકારી પોલીસ, સ્કૂલના આચાર્ય રાખો. અને કાઉન્સેલરનો સંપર્ક કરો.
૫. ગુડ ટયને વખાણો: જ્યારે બાળક તમને વળગે ત્યારે પ્રેમ આપો. જેથી તેને ઉપસંહાર: આપણી સારા-ખરાબ સ્પર્શનો ફરક સહિયારી જવાબદારી સમજાય.

૬. સંસ્થા સાથે સંપર્ક: સ્કૂલની બાળ સુરક્ષા નીતિ અશ્લીલતા નથી, એ જીવન જાણો. ટ્યૂશન, સ્પોર્ટ્સ ક્લાસના શિક્ષકોને પણ મિનિટની ખુલ્લી વાતચીત, જાગૃત કરો.
૭. ઉદાહરણ બનો: બાળકની સામે કોઈની મજાક ન ઉડાવો, શરીર પર કોમેન્ટ ન કરો.

ભાગ ૪: જો આવું બને તો ૪ તાત્કાલિક પગલા
૧. શાંત રહો: સૌથી પહેલા પોતે ગભરાવ નહીં.
૨. બાળકને વાંસો: "તું બહાદુર છે કે તૈં મને કહ્યું. આમાં તારો કોઈ વાંક નથી."
૩. પુરાવા સાચવો: કપડા, મેસેજ, ફોટા.
૪. મદદ લ્યો: તરત સુનીલ રાજેન્દ્ર બર્મન(સંત સુરા)
૧૦૯૮ અરૈઋઋ ડૉીઋઋહી, સુરા)



વ્યાવહારક્ષમતાને બળ પૂરું પાડે છે.

વધુ વિગતો માટે કૃપા કરીને એએમએનો ૦૭૯-૨૬૩૦૮૬૦૧ પર સંપર્ક કરો

અથવા એએમએ વેબસાઇટની મુલાકાત લો

એન્જિનિયર્સ અને મટીરીયલ સાયન્ટિસ્ટ સામેલ હોય) ની જરૂર પડશે. આપણી વર્તમાન એજ્યુકેશન સિસ્ટમ અને ખાનગીકરણના કારણે કથળેલી સરકારી આઈટીઆઈ (IIT) ની સ્થિતિ જોતાં આ પ્રકારનું સ્પેશિયલાઈઝ્ડ ટેલેન્ટ લાવવું અશક્ય જેવું લાગે છે. ચીન પોતાના બાળકોને ૫ માં-૬ ઘા કોરણથી જ આ માર્ઝન્સેટ સાથે ટ્રેન કરે છે, જ્યારે આપણે ત્યાં વ્યવહારુ જ્ઞાનનો અભાવ છે.

?ગુજરાતનું અજાણ્યું ગૌરવ: નિકુલ શાહ અને ઈનોવેશન	
?સરકાર જ્યારે મોટા ઉદ્યોગપતિઓને જમીનો અને સબસિડીઓ આપવામાં વ્યસ્ત છે, ત્યારે ગિરીશભાઈ જોશીએ ગુજરાતના એક તેજસ્વી યુવાન નિકુલ શાહ અને તેમની કંપની ‘ઈન્ડીસેમિક’ (ઈન્ડેજીઢ્ઠેઈ) ના ઈનોવેશનની પ્રશંસા કરી છે. નિકુલ શાહે સેમીકન્ડક્ટર ચિપના અલ્ટરનેટ તરીકે ઈન્ટ્રેપ્રેટડ સર્કિટ (ઈએસ) ની અંદર વાયરલેસ સિસ્ટમ અને રેડિયો ફ્રિક્વન્સી ટેકનોલોજીનું અદભુત સંશોધન કર્યું છે. આજે આપણા ટીવીના રીમોટ, ટોલ નાકા પરના ફાસ્ટ ટેગ અને લગ્નો કે અન્ય જગ્યાએ વપરાતા ડ્રોન - આ બધું જ ચિપ્સના સ્થાને નિકુલ આભાર - નિહારીકા રવિયા શાહની કંપનીએ બનાવેલી સસ્તી અને સચોટ આઈસી સિસ્ટમ પર ચાલે છે. આવા સ્થાનિક સ્ટાર્ટઅપ્સને જે સપોર્ટ અને માર્કેટિંગ સેટઅપ મળવું જોઈતું હતું, તે સરકારી ઉદાસીનતાને કારણે મળ્યું નથી.	

?નિષ્કર્ષ: માત્ર ભાષણોથી ચિપ્સ નહી બને	
?સાણંદના પ્લાન્ટ્સના ઉદ્ઘાટનો અને ૭૬,૦૦૦ કરોડના પેકેજો એ રાજકીય જાહેરાતો અને માર્કેટિંગ માટે કદાચ ઉત્તમ હોઈ શકે છે, પરંતુ ગ્રાઉન્ડ રિયાલિટી તદ્દન જુદી છે. પાયાનું ઈન્ફ્રાસ્ટ્રક્ચર (અવિરત વીજળી, અલ્ટ્રા પ્યોર પાણી), કુદરતી વાતાવરણ અને સૌથી અગત્યનું - ‘વૈજ્ઞાનિક અભિગમ’ (જીજીહંકેઘીઢ્ઠીઢ્ઠીહીહી) ધરાવતી શૈક્ષણિક સિસ્ટમ વિના ભારત રાતોરાત સ્વનિર્ભર બની શકે નહીં. જો દેખાડાના રાજકારણમાંથી બહાર આવીને, સ્થાનિક પ્રતિભાઓને પ્રોત્સાહન આપીને પાયાના શિક્ષણ અને સંશોધન પર આજથી જ ગંભીરતાથી કામ કરવામાં ન આવે, તો ભારત માટે સેમીકન્ડક્ટર હબ બનવાનું સપનું માત્ર કાગળ પર જ રહી જશે.	

સામૂહિક વૃક્ષારોપણને સફળ બનાવવા પોતાનું યોગદાન આપનાર પ્રત્યેક વ્યક્તિનો મનપૂર્વક આભાર વ્યક્ત કરી અભિનંદન પાઠવતા ધારાસભ્ય શ્રીમતી રીટાબેન પટેલ



ગાંધીનગર ઉત્તર વિધાનસભા ભાજપા મીડિયા વિભાગની અખબારી યાદી જણાવે છે કે, ગાંધીનગર લોકસભા ક્ષેત્રના લોકપ્રિય સાંસદ તેમજ દેશના ગૃહ અને સહકારિતા મંત્રી શ્રી અમિતભાઈ શાહના 'ગાંધીનગર લોકસભા, હરિયાણી લોકસભાના' સંકલ્પ અર્થે ૧૨ જુલાઈ, રવિવારે લોકસભા ક્ષેત્રમાં સામૂહિક વૃક્ષારોપણનું આયોજન કરવામાં આવ્યું હતું.

સામૂહિક વૃક્ષારોપણ અંતર્ગત ગાંધીનગર ઉત્તર



વિધાનસભામાં થયેલા વૃક્ષારોપણ અંગે માહિતી આપતા ગાંધીનગર ઉત્તર વિધાનસભાના ધારાસભ્ય

શ્રીમતી રીટાબેન પટેલે જણાવ્યું હતું કે, કેન્દ્રીય ગૃહ અને સહકાર મંત્રીશ્રી અમિતભાઈ શાહના માર્ગદર્શન હેઠળ ગાંધીનગર



ઉત્તર વિધાનસભામાં આજે કુલ ૧૮ લાખ થી વધુ વૃક્ષો રોપવામાં આવ્યા છે. તેમણે જણાવ્યું કે,

વિધાનસભા ક્ષેત્રમાં સામાજિક ગામો વાસણ, પીપળજ, આદરજ મોટી, સરદેવ, રૂપાલ, સોનીપુર, ઉનાવા, જલુંદ,



પિંડારા અને ગાંધીનગર શહેર વિસ્તારમાં વધુ માં વધુ વૃક્ષારોપણ થાય તે માટે ભાજપા કાર્યકર્તાઓની સક્રિય ભૂમિકા,

વિવિધ ધાર્મિક, સામાજિક, શૈક્ષણિક, સેવાભાવી સંસ્થાઓ અને પર્યાવરણપ્રેમી નાગરિકોના સહયોગ સાથે આજે જિલ્લા

વહીવટી તંત્ર, વન વિભાગ, મહાનગરપાલિકા અને ગુડા દ્વારા સંયુક્તપણે ઐતિહાસિક સામૂહિક વૃક્ષારોપણ કરવામાં આવ્યું હતું. ધારાસભ્ય રીટાબેન પટેલે સામૂહિક વૃક્ષારોપણને સફળ બનાવવા પોતાનું યોગદાન આપનાર પ્રત્યેક વ્યક્તિનો મનપૂર્વક આભાર વ્યક્ત કરી અભિનંદન પાઠવ્યા હતાં અને આબોહવા પરિવર્તન, ગ્લોબલ વોર્મિંગની વૈશ્વિક પરિસ્થિતિ સામે પર્યાવરણ સંવર્ધન માટે યોગ્ય જતનના સંકલ્પ સાથે વૃક્ષારોપણ કરવા અપીલ કરી હતી.

ગાંધીનગર લોકસભાના લોકપ્રિય સાંસદ તથા કેન્દ્રીય ગૃહ અને

સહકાર મંત્રી શ્રી અમિતભાઈ શાહના માર્ગદર્શન હેઠળ આયોજિત સામૂહિક વૃક્ષારોપણ અંતર્ગત રાજ્યના નાયબ મુખ્યમંત્રી શ્રી હર્ષભાઈ સંઘવીએ વિશેષ ઉપસ્થિત રહી ગાંધીનગર શહેર ભાજપ કાર્યાલય પાસે વૃક્ષારોપણ કર્યું



ગાંધીનગર મહાનગર ભાજપા મીડિયા વિભાગની અખબારી યાદી જણાવે છે કે, ગાંધીનગર લોકસભાના લોકપ્રિય સાંસદ તથા કેન્દ્રીય ગૃહ અને સહકાર મંત્રી શ્રી અમિતભાઈ શાહના માર્ગદર્શન હેઠળ આજે ૧૨ જુલાઈ, રવિવારે 'ગાંધીનગર લોકસભા, હરિયાણી લોકસભા'ના સંકલ્પ સાથે સામૂહિક વૃક્ષારોપણ અંતર્ગત રાજ્યના નાયબ મુખ્યમંત્રી શ્રી હર્ષભાઈ સંઘવીએ વિશેષ ઉપસ્થિત રહી ગાંધીનગર શહેર ભાજપ કાર્યાલય 'શ્રી અટલ કમલમ', સેક્ટર-૮ પાસે વૃક્ષારોપણ કર્યું હતું. આ પ્રસંગે શહેર ભાજપ પ્રમુખ ડો. આશિષભાઈ દવે, ધારાસભ્ય રીટાબેન પટેલ, મેયર મીરાબેન પટેલ, મહાનગરપાલિકા અને સંગઠનના ભાજપાના પદાધિકારીઓ તથા મોટી સંખ્યામાં કાર્યકરો ઉપસ્થિત રહ્યાં હતાં. શહેર ભાજપ પ્રમુખ ડો. આશિષકુમાર દવેએ જણાવ્યું છે કે, ગાંધીનગરને વધુ હરિયાળું બનાવવાના સંકલ્પ સાથે સમગ્ર શહેરમાં આજે મહાનગરપાલિકા અને સ્થાનિક વહીવટી તંત્ર દ્વારા સામૂહિક વૃક્ષારોપણના કાર્યક્રમો યોજાયા છે અને વ્યાપક પ્રમાણમાં વૃક્ષોનું વાવેતર કરવામાં આવ્યું છે. તેમણે શહેર ભાજપ સંગઠનની ટીમના તમામ આગેવાનો અને કાર્યકર્તાઓને પણ અભિનંદન પાઠવ્યા હતા, જેમણે જનભાગીદારી સાથે વધુમાં વધુ વૃક્ષારોપણ થાય અને અભિયાન સફળ બને તે માટે સતત મહેનત કરી હતી. ડો. દવેએ શહેરની વિવિધ સેવાકીય, સામાજિક, શૈક્ષણિક, ધાર્મિક, તથા સંસ્થાઓ, ઉદ્યોગકારો તથા પ્રકૃતિપ્રેમી નાગરિકોનો વૃક્ષારોપણ અભિયાનમાં જોડાવા બદલ આભાર વ્યક્ત કર્યો હતો અને આગામી પેઢીઓના સુરક્ષિત ભવિષ્ય, પર્યાવરણ સંરક્ષણ, શુદ્ધ હવા અને સ્વસ્થ જીવન માટે વૃક્ષારોપણ થકી સતત પ્રયત્નશીલ રહેવા તેમણે નાગરિકોને અપીલ કરી હતી.

આ સફળતા સરકારી લક્ષ્યાંકની નહીં, જનભાગીદારીના અતૂટ વિશ્વાસની છે- કલેક્ટરશ્રી રવિન્દ્ર ખતાલે



વૈશ્વિક સ્તરે જ્યારે ક્લાઈમેટ ચેન્જ અને પર્યાવરણ સંવર્ધનની વાતો મોટા ભાગે કાગળ પર રહી જતી હોય છે, ત્યારે ગાંધીનગર જિલ્લા વહીવટી તંત્ર અને તેની ટીમે જમીની સ્તરે એક નવો કીર્તિમાન સ્થાપિત કર્યો છે. જિલ્લા પ્રશાસન દ્વારા રાખવામાં આવેલા ૧૨.૫૦ લાખ વૃક્ષારોપણના લક્ષ્યાંકને વટાવીને, માત્ર ૧.૫ મહિના એટલે કે ૪૫ દિવસની સઘન મહેનત બાદ કુલ ૧૩ લાખ વૃક્ષોનું સફળતાપૂર્વક વાવેતર પૂર્ણ કરવામાં આવ્યું છે. આ ભગીરથ કાર્યને વૈશ્વિક કક્ષાએ અનોખું બનાવે છે તેનું "ક્વાડ-સેક્ટર પાર્ટનરશીપ" મોડેલ, જેમાં સ્થાનિક સરકાર, પ્રભાવશાળી આધ્યાત્મિક સંસ્થાઓ, અગ્રણી કોર્પોરેટ ગ્રુહો અને ગ્રામીણ સમિતિઓએ એક થઈને ગ્લોબલ વોર્મિંગ સામે મજબૂત લડત આપી છે. આ મહા-અભિયાનમાં વિવિધ સંસ્થાઓ દ્વારા આપવામાં આવેલું સિલકાળો આપતા, શ્રી સ્વામિનારાયણ સંસ્થા કાલુપુર દ્વારા ૬,૦૦,૦૦૦ વૃક્ષો પીપળાજ મેગા સાઈટ ખાતે, જિલ્લા સરકારી તંત્ર અને ટીમ દ્વારા ૩,૦૦,૦૦૦ વૃક્ષો જાહેર જગ્યાઓ અને સરકારી વિસ્તારોમાં, ગ્રામ વિકાસ સમિતિ થકી ૧,૫૦,૦૦૦ વૃક્ષો ગ્રામીણ ક્લસ્ટર્સમાં, અરવિંદ શ્રુપ (અજીઈ) દ્વારા ૧,૨૫,૦૦૦ વૃક્ષો, એસ્ટ્રલ ફાઉન્ડેશન (અજીઈ) થકી ૧,૨૫,૦૦૦ વૃક્ષો મળી કુલ લક્ષ્યાંક ૧૨.૫૦ લાખ સામે ૧૩ લાખ વૃક્ષોનું વાવેતર કરવામાં આવ્યું છે. આ સમગ્ર અભિયાનનું મુખ્ય કેન્દ્રબિંદુ ગાંધીનગરનું પીપળાજ રહ્યું હતું. જ્યાં કાલુપુર સ્વામિનારાયણ સંસ્થા દ્વારા એકલા હાથે ૬ લાખ દેશી વૃક્ષોનું વિશાળ વાવેતર કરવામાં આવ્યું છે. સંસ્થાના હજારો સ્વયંસેવકોએ "પર્યાવરણ સેવા" ને ભક્તિનું અંગ બનાવીને આ અશક્ય લાગતો ટાર્ગેટ પૂરો કર્યો છે. વિશ્વના ક્લાઈમેટ એક્સપર્ટ્સ પણ હવે સ્વીકારી રહ્યા છે કે આવી આધ્યાત્મિક શક્તિઓ સરકારી પ્રક્રિયાઓ કરતાં પણ વધુ ઝડપે જમીની સ્તરે પર્યાવરણ સુધારણા લાવી શકે છે. જિલ્લા કલેક્ટર રવિન્દ્ર ખતાલેએ આ ભવ્ય સફળતાને ગાંધીનગરના નાગરિકો, ધાર્મિક સંસ્થાઓ અને કોર્પોરેટ મિત્રોની એકતાનું પરિણામ ગણાવ્યું છે.